

---

Muniproktam Rudramantrajapopadesham

ಮುನಿಪ್ರೋಕ್ತಂ ರುದ್ರಮಂತ್ರಜಪೋಪದೇಶಂ

Document Information



---

Text title : Muniproktam Rudramantrajapopadesham

File name : muniproktaMrudramantrajapopadesham.itx

Category : shiva, shivarahasya, mantra, upadesha, advice

Location : doc\_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshaH | adhyayah 12 | 1-44||

Latest update : July 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2024

*sanskritdocuments.org*

---



## ಮುನಿಪ್ರೋಕ್ತಂ ರುದ್ರಮಂತ್ರಜಪೋಪದೇಶಂ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಮುನಿರುವಾಚ .

ಶ್ರೀರುದ್ರಮಂತ್ರಾನ್ವಜಪನ್ನಿಯತಂ ಭಸ್ಮಧಾರ್ಯಪಿ .

ರುದ್ರಮಂತ್ರಾನ್ ಜಪನ್ನಿಪ್ರೋ ಧಯಾಯೇದ್ದೇವಮುಮಾಪತಿಂ .. 1..

ವೇದಾನಾಂ ಮಧ್ಯಗಂ(ಗಃ) ಸಾಕ್ಷಾದ್ಯಜುಷಾಂ ಮಧ್ಯಗಂ(ಗಃ) ಪರಂ(ರಃ) .

ಶತಶಾಖಾತಂ(ಸ್)ತ್ವೇತದ್ರುದ್ರಮಂತ್ರಃ ಶಿವಪ್ರಿಯಃ .. 2..

ರುದ್ರಪ್ರಿಯಕರಂ(ರಃ) ಸಾಕ್ಷಾದ್ರುದ್ರಮಂತ್ರಂ(ತ್ರಃ) ಶ್ರುತಿಶ್ರುತಂ .

ರುದ್ರಾಧ್ಯಾಯಾರ್ಥವಿಜ್ಞಾನೀ ಪದಾರ್ಥಜ್ಞಾನವಾನ್ನರಃ .. 3..

ನಮೋಽನ್ತೇನ ಶಿವಂ ಧ್ಯಾಯನ್ನರ್ವಪಾಪೈಃ ಪ್ರಮುಚ್ಯತೇ .

ನಮೋಽನ್ತೇನ ಚ ತದ್ರೂಪಧಾರೀ ಶಿವಾಯ ಏವ ಹಿ .. 4..

ಧ್ಯಾಯನ್ಮಹೇಶಂ ತದ್ರೂಪಂ ಪತೀನಾಂ ಪರಮೇಶ್ವರಂ (ಪತಿಮೀಶ್ವರಂ) .

ಸರ್ವೇಷಾಮಪ್ಪುಮಾಕಾಂತಂ ನಿತಾಂತಂ ಶಾಂತಮವ್ಯಯಂ .. 5..

ರುದ್ರಾಧ್ಯಾಯಗತೈರ್ಮಂತ್ರೈರ್ನಮೋಽನ್ತೈರುಭಯೈರಪಿ .

ಏಕದ್ವಿತ್ರಿನಮಸ್ಯಾರೈರ್ಧ್ಯಾಯೇದ್ದೇವಂ ಪಿನಾಕಿನಂ .. 6..

ಸರ್ವದೇವಾಧಿದೇವೇಶಂ ವಿಶ್ವೇಶಂ ರುದ್ರಸೂಕ್ತತಃ .

ಧ್ಯಾಯನ್ಮಂತ್ರಾಂಜಪೇದ್ರುದ್ರಾಂಸ್ತತ್ತದರ್ಥಾವಬೋಧತಃ .. 7..

ಶ್ರೀರುದ್ರಮಂತ್ರಂ ಪ್ರಜಪೇದ್ಭಸ್ಮಧಾರಣಪೂರ್ವಕಂ .

ಭಸ್ಮಧಾರ್ಯಧಿಕಾರೀ ಚ ತಥಾ ರುದ್ರಾಕ್ಷಧಾರ್ಯಪಿ .. 8..

ರುದ್ರಾಧ್ಯಾಯಜಪೇ ಯೋಗ್ಯಾಸ್ತ ಏವ ಭುವನೇ ದ್ವಿಜಾಃ .

ನಾನ್ಯಪುಂಡ್ರಧರಾಃ ಸರ್ವೇ ನಾಧಿಕಾರಿಣ ಏವ ಹಿ .. 9..

ಪ್ರತ್ಯುತೋ ರುದ್ರಮಂತ್ರಾಂಶ್ಚ ಪ್ರಜಪನ್ ಪಾಪಭಾಗ್ಭವೇತ್ .

(ಪ್ರತ್ಯುತ ಪ್ರಜಪನ್ನದ್ರಮಂತ್ರಾಂಶ್ಚ ಪಾಪಭಾಗ್ಭವೇತ್) .

ಯಸ್ತು ರುದ್ರಾಂಜಪೇನ್ನಿತ್ಯಂ ಧ್ಯಾಯಮಾನೋ ಮಹೇಶ್ವರಂ .. 10..

ಸರ್ವಪಾಪವಿಶುದ್ಧಾತ್ಮಾ ಶಿವತ್ವಮುಪಗಚ್ಛತಿ .. 11..

ಸ್ತೇಯಂ ಕೃತ್ವಾ ಬ್ರಹ್ಮಹತ್ಯಾಂ ಚ ಕೃತ್ವಾ

ಮದ್ಯಂ ಪೀತ್ವಾ ಗುರುದಾರಾಂಶ್ಚ ಗತ್ವಾ .

ಭಸ್ಮಛನ್ನೋ ಭಸ್ಮಶಯ್ಯಾಂ ಶಯಾನೋ  
 ರುದ್ರಧ್ಯಾಯೀ ಮುಚ್ಯತೇ ಸರ್ವಪಾಪೈಃ .. 12..  
 ಏಕವಾರಂ ಜಪನ್ ರುದ್ರಂ ಪಾಪೈರ್ಮುಕ್ತೋ ಭವಿಷ್ಯತಿ .  
 ದ್ವಿವಾರಂ ಚ ಪ್ರಜಪ್ಯೈವ ರುದ್ರಂ ಧ್ಯಾಯನ್ಮಹೇಶ್ವರಂ .. 13..  
 ಗಾಣಪತ್ಯಮವಾಪೋತಿ ಶಿವಸ್ಯ ಪರಮಾತ್ಮನಃ .  
 ತೃತೀಯವಾರಂ ಪ್ರಪಂಭಿವೇ ಸಂಲೀಯತೇ ಸದಾ .. 14..  
 ಏಕಾದಶಾನುವಾರಂ ಯೋ ರುದ್ರಮಂತ್ರಂ ಜಪೇದ್ಬುಧಃ (ದ್ವಿಜಃ) .  
 ಶಂ ಚ ಮೇ ಇತ್ಯಾದಿ ಚ ಜಪನ್ ಕ್ರಮಾದೇಕಾದಶಾವೃತಂ .. 15..  
 ಜಪಾಲ್ಲಿಂಗೇಽಭಿಷೇಕೋ(ಕಾತ್) ವೈ ಶಂಭೋಃ ಪ್ರಿಯತಮೋ ಮತಃ .  
 ವಸ್ತ್ರಪೂತೇನ ತೋಯೇನ ಅವಿಚ್ಛಿನ್ನಾಂ ಪ್ರಕಲ್ಪಯೇತ್ .. 16..  
 ಧಾರಾಂ ಪ್ರೀತ್ಯಾ ಪ್ರಕಲ್ಪೇತ ಶಿವಲಿಂಗೇ ದ್ವಿಜೋತ್ತಮಃ .  
 ಜಪಾದ್ವಶಗುಣಃ ಪ್ರೋಕ್ತೋ ಹ್ಯಭಿಷೇಕೋ ಮಹೇಶಿತುಃ .  
 ಚಂದನೈರ್ಬಿಲ್ವಪತ್ಯೈಶ್ಚ ಪೂಜಯೇದಿಂದುಶೇಖರಂ .. 18..  
 ರುದೈಃ ಸ್ತುವೀತ ದೇವೇಶಂ ಸಾಂಬಂ ಸಂಸಾರಭೇಷಜಂ .  
 ಸ್ತುತ್ವಾ ರುದೈರ್ಮಹಾದೇವ ಸನ್ನಿಧೌ ಗಣಪೋ ಭವೇತ್ .. 19..  
 ರುದೈರ್ಹೋಮಂ ಪ್ರಕುರ್ವೀತ ಚರುಣಾಮಧುಸರ್ಪಿಷಾ .  
 ನಾಮಭಿದೇವದೇವಸ್ಯ ಸ್ವಾಹಾಂತ್ಯೈಶ್ಚ ಪೃಥಕ್ ಪೃಥಕ್ .. 20..  
 ಗ್ರಹಾರಿಷ್ಟೇ ಸಮುತ್ಯನ್ನೇ ಉತ್ಪಾತೇ ಕ್ಷ್ಮಾದಿಕಂಪನೇ .  
 ದೇಶೋಪಸರ್ಗೇ ದುರ್ಭುಕ್ಷೇ ರಾಜಚೋರಾದ್ಯುಪದ್ರವೇ .. 21..  
 ಪ್ರಜಾಪಶುಮೃತೌ ಚಾಪಿ ಜಪಹೋಮಾರ್ಚನಂ ಚರೇತ್ .  
 ರುದೈರ್ಮಂತ್ರೈರಯುತಶೋ ಧ್ಯಾಯಂದೇವಂ ಪಿನಾಕಿನಂ .. 22..  
 ಬ್ರಾಹ್ಮಣೈಃ ಶಾಂಭವೈರೇವ ಭಸ್ಮರುದ್ರಾಕ್ಷಧಾರಿಭಿಃ .  
 ಕಾರಯೇದ್ವಿಧಿವದ್ರಾಜಾ ಧನಾಢ್ಯೋ ವಾಪಿ ಕಶ್ಚನ .. 23..  
 ಗಾವೋ ಭೂಮಿರ್ಹಿರಣ್ಯಾದ್ಯಾಃ ಪ್ರದೇಯಾಃ ಶಕ್ತಿಸಾರತಃ .  
 ಶಾಂಭವೇಭ್ಯಃ ಸದಾ ರೋಗತಾಪಪಾಪೈಃ ಪ್ರಮುಚ್ಯತೇ .. 24..  
 ರುದ್ರಮಂತ್ರಜಪೇ ಯೋಗ್ಯಾಃ ಶಾಂಭವಾ ಏವ ಕೇವಲಂ .  
 ಅತಿರುದ್ರವಿಧಾನಂ ವಾ ಮಹಾರುದ್ರಮಥಾಪಿ ವಾ .. 25..  
 ಕುರ್ಯಾತ್ಸರ್ವೋಪಸರ್ಗೇಭ್ಯೋ ನ ಭಯಂ ಜಾಯತೇ ಕ್ವಚಿತ್ .  
 ಘೃತಧಾರಾಂ ಪಾತಯೇತಾವಿಚ್ಛಿನ್ನಾಂ ರುದ್ರಮಂತ್ರತಃ .. 26..  
 ವಹ್ನೌ ಕುಂಡೇ ಶಿವಂ ಧ್ಯಾತ್ವಾ ಶಾಂಭವಾಷ್ಟೋತ್ತರೈಃ ಶತೈಃ .

ಏಕಾದಶಾನುವೃತ್ತೈವಂ ಮಂಡಲಂ ಧನಧಾನ್ಯವಾನ್ .. 27..  
 ಮುಕ್ತಃ ಶಿವಮಯೋ ಭೂಯಾದಕಾಮಃ ಕಾಮವಾನ್ ಯದಿ .  
 ಸರ್ವಕಾಮಾನವಾಪ್ನೋತಿ ವತ್ಸರಾಂತೇ ನ ಸಂಶಯಃ .. 28..  
 ಗೋಷ್ಠೇ ವಾಪಿ ನದೀರೀತೇ ರುದ್ರಕ್ಷೇತ್ರೇ ಶತೋತ್ತರಂ .  
 ಜಪ್ಯೈವ ಕರ್ಮ ಕೃತ್ವಾಪಿ ಫಲಂ ವಿಂದೇದ್ಧಶೋತ್ತರಂ .. 29..  
 ಕ್ಷೀರಾಭಿಷೇಕಂ ಲಿಂಗೇ ತು ರುದ್ರಮಂತ್ರೈಃ ಸಮಾಚರೇತ್ .  
 ನ ಭೂಯಸ್ತನ್ಯಪೋ ಮಾತುರ್ಭವಿಷ್ಯತಿ ನ ಸಂಶಯಃ .. 30..  
 ಯೋ ರುದ್ರೇ ವಾ ನಮಸ್ಕಾರಂ ಪ್ರದಕ್ಷಿಣಮಥಾಪಿ ವಾ .  
 ಕುರ್ಯಾಚ್ಛಿವಾಲಯೇ ಶಂಭೋಃ ಸನ್ನಿಧೌ ಸ ತು ಮುಕ್ತಿಭಾಕ್ .. 31..  
 ರುದ್ರಮಂತ್ರೈಃ ಶೂಲಿನಂ ಯಃ ಸ್ತುವನ್ನರ್ತನಮಾಚರೇತ್ .  
 ಸ ಶಂಭೋರ್ಗಣಪೋ ಭೂಯಾದ್ವತ್ಸರೇಣ ನ ಸಂಶಯಃ .. 32..  
 ಅವಿಮುಕ್ತೇ ಶಿವಕ್ಷೇತ್ರೇಷ್ವನೈಷ್ವಪಿ ಯಥಾ ಬಲಂ .  
 ರುದ್ರಂ ಜಪನ್ವಮುಚ್ಯೇತ ಪಾಪೇಭ್ಯೋ ನಾತ್ರ ಸಂಶಯಃ .. 33..  
 ಯೋ ಬಿಲ್ವಮೂಲೇ ರುದ್ರಾಂಶ್ಚ ಜಪೇದ್ಧ್ವಾಯನ್ಮಹೇಶ್ವರಂ .  
 ಸ ಕೋಟಿರುದ್ರಸಾಮ್ಯಸ್ಯ ಫಲಂ ಲಬ್ಧ್ವಾ ವಿಮುಚ್ಯತೇ .. 34..  
 ಜಾಬಾಲಾ ಆಮನಂತ್ಯೇವ ಮಹಿಮಾಂ ರುದ್ರಜಾಪಿನಃ .  
 ಕಿಂ ಜಪ್ಯೇನಾಮೃತಮಿತಿ ರುದ್ರೈರೇವೇತಿ ಸಾ ಶ್ರುತಿಃ .. 35..  
 ಯತಿಶ್ಚ ಪ್ರಜಪೇನ್ನಿತ್ಯಂ ವನೇ ವರ್ಣೇ ಗೃಹೀ ತಥಾ .  
 ಯಾವನ್ನಮೋಽಂತಂ ತು ಯತೇರನೈ ತು ಗೃಹಮೇಧಿನಃ .. 36..  
 ಯತ್ರ ಸ್ಥಿತೋ ರುದ್ರಜಾಪೀ ತತ್ರ ಶಂಭುಃ ಸ್ಥಿತಃ ಸದಾ .  
 ತಸ್ಮೈ ದತ್ತಂ ಶಾಂಭವಾಯ ದತ್ತಂ ತಚ್ಚಂಭವೇ ಸದಾ .. 37..  
 ಗಾಂ ಭೂಮಿಮಥ ವಾಸೋ ವಾ ಧನಂ ಧಾನ್ಯಂ ಹಿರಣ್ಯಕಂ .  
 ದತ್ತಾ ಶಿವಪ್ರಸಾದಸ್ಯ ಪಾತ್ರಂ ಶ್ರೀರುದ್ರಜಾಪಿನೇ .. 38..  
 ಏಕವಾರಂ ಜಪನ್ರುದ್ರಂ ತದ್ಗಾಮೇ ಶಾಂತಿಮೃಚ್ಛತಿ .  
 ಗ್ರಾಮೇ ಅಸ್ಮಿನ್ನನಾತುರಮಿತಿ ಮಂತ್ರಾರ್ಥಪಾರಗಃ .. 39..  
 ಶತವಾರಂ ತು ನಗರೇ ಪುರೇಽಯುತಜಪಾದ್ಭವೇತ್ .  
 ತತ್ರಸ್ಥಾನಾಂ ಶುಭಂ ಭೂಯಾದ್ಯತ್ರ ರುದ್ರಜಪೋ ಭವೇತ್ .. 40..  
 ಕುಂಭಂ ಸಂಸ್ಪೃಶ್ಯ ಯೋ ರುದ್ರಂ ಸೋದಕಂ ಪ್ರಜಪನ್ ದ್ವಿಜಃ .  
 ಸ್ನಾಪಯೇಚ್ಛಾಪಿ ರೋಗಾರ್ತಂ ರೋಗೀ ರೋಗೈಃ ಪ್ರಮುಚ್ಯತೇ .. 41..  
 ವಂಧ್ಯಾ ಕುಮಾರಂ ಸೂತೇ ಚಾತೀವ ಪ್ರೇಮಾಸ್ವದಂ ಸ್ಥಿರಂ .  
 ಏವಂ ರಹಸ್ಯಮನಘಂ ಶತರುದ್ರಮಂತ್ರ-

ಜಾಪ್ಯಾಭಿಷೇಕನಿಯಮೈಃ ಶಿವಪೂಜನೇನ .

ತಸ್ಮೈ ಪ್ರಸೀದತಿ ಸದಾ ಶಶಿಖಂಡಮೌಲಿ-

ರಾಖಂಡಲಾಜಹರಿವಂದಿತಪಾದಪೀಠಃ .. 43..

ರುದ್ರಾಧ್ಯಾಯಜಪಾನುರಕ್ತಹೃದಯಾ ರುದ್ರಾಕ್ಷಭಸ್ಮಾದರಾ

ಜಪ್ತ್ವಾ ವಾಪ್ಯಷಿಚ್ಯ ವಾ ಶಶಿಮಹಾಚೂಡೋರುಲಿಂಗಂ ಸದಾ .

ಮೂಡೋ ವಾಪ್ಯಥಪಂಡಿತೋ ಯತಿವರೋ ಭೂಯಾಚ್ಛಿವಾಗ್ರೇಸರೋ

ವಿಷ್ಣುಬ್ರಹ್ಮಮರುದ್ಧನಾರ್ಚಿತಪದೋ ನಂದೀಶತುಲ್ಯೋ ಗಣಃ .. 44..

.. ಇತಿ ಶಿವರಹಸ್ಯಾಂತರ್ಗತೇ ಋಷಿಕಶ್ಯಪಪ್ರೋಕ್ತಂ ರುದ್ರಾಕ್ಷಮಹಿಮಾವರ್ಣನಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 12 . 1-44..


- .. shrIshivarahasyam . bhImAkhyāH aShTamAMshaH . adhyAyaH 12 . 1-44..

Notes:


Muni ಮುನಿ delivers Upadeśa ಉಪದೇಶ about the merits of Rudra Mantra Japa ರುದ್ರ  
ಮಂತ್ರ ಜಪ, especially Rudrādhyāya Japa ರುದ್ರಾಧ್ಯಾಯ ಜಪ.

Proofread by Ruma Dewan

---

——  
*Muniproktam Rudramantrajapopadesham*

pdf was typeset on July 5, 2024

——  
Please send corrections to [sanskrit@cheerful.com](mailto:sanskrit@cheerful.com)

